

दैनिक

# रोकथोक लेखनी

(R)

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App



## शरद पवार के गठ में BJP झोंकेगी ताकत!

### देवेंद्र फडणवीस ने बताया क्या है

# 'मिशन महाराष्ट्र'

महाराष्ट्र के उपमुख्यमंत्री देवेंद्र फडणवीस ने मंगलवार को कहा कि राष्ट्रवादी कांग्रेस पार्टी का गठ बारामती निर्वाचन क्षेत्र भारतीय जनता पार्टी के 'मिशन महाराष्ट्र' के तहत आता है। फडणवीस ने कहा कि बृहन्मुंबई महानगरपालिका का चुनाव मुख्यमंत्री एकनाथ शिंदे के नेतृत्व वाली शिवसेना और बीजेपी मिलकर लड़ेगी।

**महाराष्ट्र :** बीजेपी के महाराष्ट्र इकाई के अध्यक्ष चंद्रशेखर बावनकुले ने एनसीपी का गठ माने जाने वाले बारामती निर्वाचन क्षेत्र का दौरा किया था। इस संबंध में फडणवीस सवाल किया गया। जिसके जवाब में फडणवीस ने कहा कि 'बीजेपी ने मिशन इंडिया और मिशन महाराष्ट्र बनाया है। चूंकि, बारामती महाराष्ट्र में है इसलिए यह स्पष्ट

रूप से मिशन महाराष्ट्र के तहत आता है। बावनकुले ने कहा है कि बीजेपी और शिंदे के नेतृत्व वाली शिवसेना का गठबंधन बारामती सीट 2024 के लोकसभा चुनाव में जीतेगा, जहां से फिलहाल एनसीपी की सुप्रिया सुले सांसद हैं। बीजेपी नेता चंद्रशेखर बावनकुले यह भी दावा किया था कि गठबंधन राज्य की 48 में से 45 लोकसभा सीट पर जीत हासिल करेगा।

### ज्योतिबा फुले और सावित्रीबाई फुले को लेकर क्या बोले फडणवीस?

गृह विभाग का जिम्मा संभालने वाले फडणवीस ने कहा कि मुंबई में राज्य सचिवालय में समाज सुधारकों महात्मा ज्योतिबा फुले और सावित्रीबाई फुले की तस्वीरों को अनिवार्य रूप से प्रदर्शित करने की कोई जरूरत नहीं है, क्योंकि वे लोगों के दिलों में रहते हैं। उन्होंने कहा कि सरकारी कार्यालय नियमों से चलते हैं, इसलिए ऐसे आदेश कई बार जारी किए जाते हैं। मुझे लगता है कि महात्मा ज्योतिबा फुले और सावित्रीबाई फुले का देश में बहुत सम्मान है।

## सीएम एकनाथ शिंदे के आवास पर पहुंचे राज ठाकरे

### निकाय चुनाव को लेकर चर्चा की संभावना



**महाराष्ट्र :** राज्य में निकाय चुनाव से पहले महाराष्ट्र नवनिर्माण सेना (मनसे) प्रमुख राज ठाकरे मंगलवार को मुख्यमंत्री एकनाथ शिंदे के आवास पर पहुंचे। इससे पहले पिछले हफ्ते शिंदे ने राज ठाकरे के आवास पर पहुंचकर गणपति बप्पा के दर्शन किए थे। इसके बाद से चर्चा शुरू हो गई थी कि बीएमसी चुनाव में शिंदे और ठाकरे एकसाथ नजर आ सकते हैं।

मनसे प्रमुख ने पिछले महीने भाजपा के नेताओं से भी मुलाकात की थी जिससे यह चर्चा शुरू हो गई थी कि भगवा पार्टी, महाराष्ट्र नवनिर्माण सेना के साथ गठजोड़ कर सकती है। भाजपा वर्तमान में शिवसेना के शिंदे के नेतृत्व वाले धड़े के साथ गठबंधन में है। इस बीच राज्य के उपमुख्यमंत्री व भाजपा के वरिष्ठ नेता फडणवीस ने भाजपा कार्यकर्ताओं से इस बार के बीएमसी चुनाव में पूरी ताकत झोंकने की अपील की है। सोमवार को मुंबई दौरे पर आए केंद्रीय गृहमंत्री अमित शाह ने भी भाजपा कार्यकर्ताओं से मुलाकात की और 150 से ज्यादा सीटों पर जीत का भरोसा दिलाया। शाह ने साफ किया कि भाजपा अगला बीएमसी चुनाव देवेंद्र फडणवीस के नेतृत्व में लड़ेगी। फडणवीस, शिंदे के साथ बीएमसी चुनाव को लेकर कई बार बैठकें कर चुके हैं।

## ठाणे में करंट लगने से 29 वर्षीय एक व्यक्ति की मौत...!



**ठाणे :** महाराष्ट्र के ठाणे जिले में करंट लगने से 29 वर्षीय एक व्यक्ति की मौत हो गई। दमकल अधिकारियों ने बताया कि घटना सोमवार सुबह



करीब साढ़े नौ बजे तब हुई जब विजय बोबडे उल्हासनगर के कैंप नंबर चार के पास एक सड़क पर चल रहा था। उन्होंने बताया कि

बिजली आपूर्ति लाइन के खुले जनरेटर बॉक्स के पास जैसे ही वह पहुंचा उसे करंट का तेज झटका लगा और वह गिर पड़ा। दमकल विभाग के एक अधिकारी ने कहा कि कुछ लोग उसे पास के अस्पताल ले गए जहां डॉक्टरों ने उसे मृत घोषित कर दिया। शव को पोस्टमार्टम के लिए सरकारी अस्पताल भेजा गया है। अधिकारी ने कहा कि विट्ठलवाडी थाने में दुर्घटनावाश मौत का मामला दर्ज किया गया है।

## घाटकोपर विक्रोली के पहाड़ी क्षेत्रों में पानी की समस्या होगी दूर

### मनपा ने पानी की समस्या दूर करने के लिए करेगी सर्वे

**मुंबई :** घाटकोपर पश्चिम और विक्रोली पश्चिम में पहाड़ी पर बसे लोगों की पानी समस्या जल्द दूर होगी। पानी समस्या को दूर करने के लिए मनपा ने योजना बनाने का फैसला किया है। इसके लिए मनपा ने स्टेशन सर्वे कराने का फैसला किया है। पहाड़ी पर बसे लोगों तक पानी पहुंचाने के लिए स्टेशन सर्वे पर मनपा 1 करोड़ 70 लाख 83 हजार रुपये खर्च करेगी। मनपा जल



विभाग के अधिकारी ए एन कदम ने बताया कि स्टेशन सर्वे के जरिए स्थानीय जगहों पर जसनसंख्या का पता लगाया जाएगा जिसके आधार पर कितने एलएमडी पानी की जरूरत है

इसका पता लगाया जायेगा। पानी आपूर्ति करने के लिए कितनी लंबी पाइपलाइन डालने की आवश्यकता पड़ेगी, कहाँ-कहाँ सेंटर बनाया जाए जहाँ से आसानी से पानी आपूर्ति की जाए। इसका खाका तैयार किया जाएगा। सर्वे के बाद फिर स्टडी किया जाएगा कि इस योजना को कैसे लागू करना है। कदम ने कहा कि इस कार्य में दो से चार महीने का वक्त लग सकता है।

**संपादकीय / लेख**



**फैसल शेख**  
(प्रधान संपादक)

अगर वह सेवा में लगे रहे, तो ब्रिटेन में उनका मविष्य उज्वल है। उनकी सफलता न केवल भारतीय मूल के लोगों, बल्कि विदेशी मूल के तमाम लोगों का ब्रिटेन में मनोबल बढ़ाएगी। ज्यादा अनुभवी ब्रिटिश नेता लिज ट्रस की यह जीत बहुत मायने रखती है। वह ब्रिटेन की तीसरी महिला प्रधानमंत्री बनेंगी।

लेकिन पार्टी प्रतिनिधियों के बीच चुनाव की शुरूआत हुई, तो धीरे-धीरे सुनक की लोकप्रियता घटती गई और लिज ट्रस मजबूती के साथ सामने आती गईं। अंतिम चरण में सुनक की हार कतई निराशा का कारण नहीं है। लिज एक अच्छी नेता हैं और ज्यादा अनुभवी भी। सुनक की निष्ठा पर वह सवाल खड़े करने में सफल रही हैं। सुनक दरअसल भारतीय उद्यमी नारायणमूर्ति के दामाद हैं और उनकी पत्नी अभी भी ब्रिटेन में टेक्स नहीं देती हैं और इसके अलावा सुनक ग्रीन कार्ड होल्डर हैं, मतलब जरूरत पड़ने पर वह अमेरिका काम करने जा सकते हैं। इन बातों का जब ट्रस ने प्रचार किया, तो इसका काफी असर पड़ा, पर गौर करने की बात है कि एक कुशल वित्त सलाहकार ऋषि सुनक का यहां तक पहुंचना बहुत गर्व की बात है। जैसे सुनक के पास पर्याप्त समय है, वह अभी महज 42 साल के हैं। अगर वह सेवा में लगे रहे, तो ब्रिटेन में उनका भविष्य उज्वल है। उनकी सफलता न केवल भारतीय मूल के लोगों, बल्कि विदेशी मूल के तमाम लोगों का ब्रिटेन में मनोबल बढ़ाएगी। ज्यादा अनुभवी ब्रिटिश नेता लिज ट्रस की यह जीत बहुत मायने रखती है। वह ब्रिटेन की तीसरी महिला प्रधानमंत्री बनेंगी। उनके पहले वहां दो महिलाओं को यह गौरव हासिल हुआ है। मार्गरेट थैचर ग्यारह साल (1979-1990) से ज्यादा समय तक देश की प्रधानमंत्री रही थीं और तीन चुनावों में उन्हें जीत हासिल हुई थी। उसके बाद थैरसा मे तीन साल प्रधानमंत्री रही थीं। अब ट्रस पर जिम्मेदारी आ पड़ी है कि वह पार्टी को अगले चुनाव में जीत दिलाएं। ब्रिटेन आज आंतरिक और विदेशी मोर्चों पर कई चुनौतियों से गुजर रहा है। संघर्ष करते हुए राजनीति में शिखर पर पहुंची ट्रस को नए ब्रिटेन के निर्माण की मशाल को आगे ले जाना है। यह नया ब्रिटेन, जहां ऋषि सुनक जैसे नेताओं के लिए भी पूरी जगह है। अपने-अपने देशों में राजनीतिक नेतृत्व करने के लिए लालायित भारतवंशी नेताओं को सबक लेना चाहिए।

editor@rookthoklekhani.com

Faisal Shaikh @faisalshaikh\_91

**लिज ट्रस की जीत...!**

लगभग दो महीने इंतजार के बाद ब्रिटेन को अपना नया नेता मिल गया है। कंजर्वेटिव या दक्षिणपंथी नेता लिज ट्रस देश की नई प्रधानमंत्री होंगी। राजनीतिक संकट के बाद प्रधानमंत्री बोरिस जॉनसन ने 7 जुलाई को इस्तीफा दे दिया था, पर नया प्रधानमंत्री चुने जाने तक वह पद पर रहे। अब लिज ट्रस प्रधानमंत्री पद के लिए शपथ लेंगी। खास यह है कि ट्रस का मुकाबला ऋषि सुनक से था। एक तरफ से सुनक ने ही जॉनसन के खिलाफ बगावत की बिगुल की शुरूआत की थी। सुनक उनके वित्त मंत्री थे, जबकि लिज ट्रस विदेश मंत्री। ट्रस को अपेक्षाकृत उदार देखा गया, जबकि सुनक चुनाव को लेकर कुछ ज्यादा सक्रिय थे। यही कारण है कि निवर्तमान प्रधानमंत्री बोरिस जॉनसन भी लिज के समर्थन में दिख रहे थे। अंततः लिज ट्रस ने पार्टी के अंदर हुए चुनाव में सुनक को काफी पीछे छोड़ दिया। आखिरी चरण में ट्रस को 81,326 वोट हासिल हुए, जबकि सुनक को 60,399 वोट मिले। जो नतीजे आए हैं, उन पर किसी को आश्चर्य नहीं है। पिछले पंद्रह दिन से लगभग यह तय लग रहा था कि ट्रस मुकाबले में आगे निकल गई है।

गौर करने की बात है कि पार्टी के सांसदों ने सुनक के पक्ष में वोट दिया था और उनका प्रधानमंत्री बनना एक समय तय लग रहा था, लेकिन पार्टी प्रतिनिधियों के बीच चुनाव की शुरूआत हुई, तो धीरे-धीरे सुनक की लोकप्रियता घटती गई और लिज ट्रस मजबूती के साथ सामने आती गईं। अंतिम चरण में सुनक की हार कतई निराशा का कारण नहीं है। लिज एक अच्छी नेता हैं और ज्यादा अनुभवी भी। सुनक की निष्ठा पर वह सवाल खड़े करने में सफल रही हैं। सुनक दरअसल भारतीय उद्यमी नारायणमूर्ति के दामाद हैं और उनकी पत्नी अभी भी ब्रिटेन में टेक्स नहीं देती हैं और इसके अलावा सुनक ग्रीन कार्ड होल्डर हैं, मतलब जरूरत पड़ने पर वह अमेरिका काम करने जा सकते हैं। इन बातों का जब ट्रस ने प्रचार किया, तो इसका काफी असर पड़ा, पर गौर करने की बात है कि एक कुशल वित्त सलाहकार ऋषि सुनक का यहां तक पहुंचना बहुत गर्व की बात है। जैसे सुनक के पास पर्याप्त समय है, वह अभी महज 42 साल के हैं। अगर वह सेवा में लगे रहे, तो ब्रिटेन में उनका भविष्य उज्वल है। उनकी सफलता न केवल भारतीय मूल के लोगों, बल्कि विदेशी मूल के तमाम लोगों का ब्रिटेन में मनोबल बढ़ाएगी। ज्यादा अनुभवी ब्रिटिश नेता लिज ट्रस की यह जीत बहुत मायने रखती है। वह ब्रिटेन की तीसरी महिला प्रधानमंत्री बनेंगी। उनके पहले वहां दो महिलाओं को यह गौरव हासिल हुआ है। मार्गरेट थैचर ग्यारह साल (1979-1990) से ज्यादा समय तक देश की प्रधानमंत्री रही थीं और तीन चुनावों में उन्हें जीत हासिल हुई थी। उसके बाद थैरसा मे तीन साल प्रधानमंत्री रही थीं। अब ट्रस पर जिम्मेदारी आ पड़ी है कि वह पार्टी को अगले चुनाव में जीत दिलाएं। ब्रिटेन आज आंतरिक और विदेशी मोर्चों पर कई चुनौतियों से गुजर रहा है। संघर्ष करते हुए राजनीति में शिखर पर पहुंची ट्रस को नए ब्रिटेन के निर्माण की मशाल को आगे ले जाना है। यह नया ब्रिटेन, जहां ऋषि सुनक जैसे नेताओं के लिए भी पूरी जगह है। अपने-अपने देशों में राजनीतिक नेतृत्व करने के लिए लालायित भारतवंशी नेताओं को सबक लेना चाहिए।

**गड़ों को लेकर महानगरपालिका प्रशासन ने लिया बड़ा निर्णय**

नाशिक : शहर में नए सिरे से सड़कें बनाई जाती हैं, परंतु विभिन्न वजह से सड़कों पर खुदाई की जाती है। विशेष यह है कि मई महीने तक की गई खुदाई को सही तरह से नहीं निपटाया जाता है। परिणामस्वरूप बारिश के सत्र में खुदाई की गई जगह पर गड्डे बन जाते हैं। यहां पर पानी जमा होकर जीवितहानी होती है। यह समस्या हल करने के लिए महानगरपालिका प्रशासन ने सार्वजनिक जगह पर होने वाली खुदाई के लिए 30 अप्रैल तक काही समय देने का निर्णय लिया है। बता दे कि महानगरपालिका की ओर से हर साल शहर में सड़कों का निर्माण किया जाता है। इसके बाद विभिन्न प्रकार की केबल्स, ड्रेनेज, पीने के पानी की पाइप लाइन आदि कार्य के



लिए दोबारा सड़कों की खुदाई की जाती है। इस कार्य के लिए संबंधित व्यक्ति महानगरपालिका के निर्माण विभाग के पास निश्चित किया गया शुल्क अदा करता है, लेकिन खुदाई के बाद संबंधित जगह को सही तरह से नहीं करता है। इसके चलते बारिश के दौरान यहां पर पानी जमा होकर

जीवितहानी होती है। खुदाई के लिए पहले मई तक समय दिया गया था, परंतु की गई खुदाई का सही तरह से निपटारा न करने से जीवितहानी की घटना सामने आ रही थी। महाराष्ट्र नेचरल गैस लिमिटेड कंपनी और भारत दूरसंचार निगम लिमिटेड कंपनी की ओर से की गई खुदाई के

चलते इस साल होने वाली दुर्घटनाओं का प्रतिशत बढ़ गया है। साथ ही महानगरपालिका की प्रतिमा भी मलिन हो गई है। इसलिए महानगरपालिका कमिश्नर डॉ. चंद्रकांत पुलकुंडवार ने खुदाई के लिए 30 अप्रैल तक ही समय देने का निर्णय लिया गया है।

खुदाई मरम्मत की होगी जांच महाराष्ट्र नेचरल गैस कंपनी लिमिटेड और भारत संचार निगम की ओर से बड़े तौर पर खुदाई की गई। गैस कंपनी की ओर से 205 किलोमीटर तक खुदाई की। इसके रूप में महानगरपालिका को शुल्क अदा किया, लेकिन खुदाई की गई जगह की सही तरह से मरम्मत नहीं की गई। संबंधित जगह के जांच करने के आदेश महानगरपालिका कमिश्नर ने निर्माण विभाग को दिए हैं।

**तंबाकू का सबसे पहला असर हृदय पर, फिर फेफड़ों पर**



मुंबई : प्रसिद्ध पत्रिका लैंसेट में प्रकाशित अध्ययन का निष्कर्ष है कि धूम्रपान करनेवालों के करीबवालों को कैंसर होने का ज्यादा खतरा होता है। इस बात से अंदाजा लगाया जा सकता है कि जो लोग धूम्रपान करते हैं उनकी सेहत कैसी होगी? डॉक्टरों के अनुसार सिगरेट या बीड़ी पीनेवाले को नुकसान होता ही है। उसके आसपास रहनेवाले लोगों को उसका धुआं नुकसान पहुंचाता है। वह भी उसके शरीर में

जाकर फेफड़ों को नुकसान पहुंचाता है। तंबाकू का सबसे पहला असर हृदय पर पड़ता है, फिर फेफड़ों पर पड़ता है। युवा पीढ़ी स्टेस सिंबल मानकर धूम्रपान की गलत आदत के दलदल में फंसती जा रही है। उसे नहीं पता कि धूम्रपान करना एक मीठा जहर है, जो ज़िंदगी के लिए हर तरह से खतरनाक है। साइलेंट किलर की तरह धूम्रपान शरीर को अंदर ही अंदर नुकसान पहुंचाता है। इससे ओरल कैंसर और लंग्स कैंसर के सबसे ज्यादा मामले सामने आते हैं। धूम्रपान की वजह से दांतों से संबंधित बीमारियां भी होती हैं। इससे हार्ट की बीमारी, क्रोनिक लंग्स डिजीज और डायबिटीज का खतरा रहता है।

**फिल्म निमार्ता की हत्या करने की धमकी, आरोपी बिहार से गिरफ्तार**

मुंबई : पंजाबी सिंगर सिद्धू मूसेवाला की तरह एक फिल्म निमार्ता की हत्या करने की धमकी देनेवाले एक आरोपी को मुंबई पुलिस ने बिहार से गिरफ्तार किया है। आरोपी ने सोशल मीडिया साइट पर निमार्ता को मूसेवाला की तरह गोली मरने की धमकी दी थी। आरोपी युवक मूल रूप से बिहार का रहने वाला है। पुलिस ने आईपी एड्रेस की मदद से बिहार से गिरफ्तार किया है।



अंबोली पुलिस के वरिष्ठ पुलिस निरीक्षक बंदोपंत बनसोड़े ने बताया कि आरोपी ने 6 जुलाई को फेसबुक मैसेंजर पर प्रोड्यूसर को संदेश भेजकर कहा कि पंजाबी सिंगर सिद्धू मूसेवाला को जिस तरह मारा गया, उसी तरह उसकी भी हत्या कर दी जाएगी। इसके बाद निमार्ता ने पुलिस में शिकायत दर्ज कराई थी। पुलिस की जांच में सोशल मीडिया साइट का एक आईपी एड्रेस मिला।

Sabri Human Welfare Foundation (NGO)  
**रोकथोकलेखनी**  
Daily Hindi National Newspaper

॥ गणपति षष्ठा मोर्या ॥  
॥ नंगलभूर्ति मोर्या ॥

**गणेश विसर्जन की हार्दिक शुभकामनाएं**

Faisal Shaikh  
Sabri Human Welfare Foundation NGO, President  
Rokthok Lekhani Newspaper, Chief Editor

+91 99877 75650 editor@rookthoklekhani.com  
Mahim Mumbai 400016 @faisalok\_91 @faisalok\_91 @faisalok\_91

**Creative Point**  
PHOTO VIDEOGRAPHY  
MUMBAI  
Mobile No 9987775650

Wedding Photo Videography  
with Karisma Album  
Package Starts from Rs 20000/-



## वरिष्ठ नागरिकों को नहीं मिल रहा एसटी रियायत कार्ड...!

**मुंबई** : कोरोना काल के बाद सभी यात्रा प्रतिबंधों में ढील दी गई। सरकार द्वारा बस, ट्रेन यात्रा की अनुमति के बाद वरिष्ठ नागरिकों को पंजीकरण के बाद बस में रियायत कार्ड प्राप्त करना आवश्यक है। लेकिन भुसावल शहर में अभी तक प्राप्त नहीं हुआ है। चूंकि कार्ड बनाने की प्रणाली स्वयं बंद है, इसलिए नए कार्ड उपलब्ध नहीं हैं और कार्ड की गैर-मौजूदगी का मुद्दा सामने आया है। ऐसे में वरिष्ठ नागरिकों को यात्रा के दौरान परेशानी का सामना करना पड़ रहा है। पिछले दो साल से कोरोना काल में यात्रा पर रोक लगा दी गई थी। इससे एसटी निगम को होगा आर्थिक नुकसान इसके लिए एसटी निगम ने पार्सल सुविधा शुरू की थी। उसके बाद सरकार द्वारा कोरोना काल में



सभी प्रतिबंधों में ढील देने के बाद वरिष्ठ नागरिकों को दी जाने वाली सुविधाओं का कार्ड तैयारी के लिए एसटी डिपो में रजिस्ट्रेशन किया जा रहा था। हालांकि कई वरिष्ठ नागरिकों ने पंजीकरण कराया है, लेकिन उन्हें तीन से चार महीने से बसों में अपना वरिष्ठ नागरिक सुविधा कार्ड नहीं मिला है। इससे वरिष्ठ नागरिकों को यात्रा करने में दिक्कतों का सामना करना पड़ रहा है। इस संबंध में जो कार्ड नागरिकों के पास आए हैं महामंडल की ओर से आवंटन की कार्यवाही की जा रही है।

अधिकारी कोई स्पष्ट जवाब नहीं दे पा रहे भुसावल एसटी डिपो प्रबंधक प्रमोद चौधरी ने कहा है की जिन लोगों को कार्ड नहीं मिला है उन्हें भी कार्ड मिल जाएगा, लेकिन कार्ड सिस्टम बंद है। इसलिए कब मिलेगी यह कहा नहीं जा सकता। यह पूरे महाराष्ट्र में बंद है, जब तक कि वरिष्ठ नागरिक आधार कार्ड लेकर यात्रा छूट का लाभ उठाएं। लोग बार-बार डिपो के अधिकारियों से संपर्क कर रहे हैं। लेकिन अधिकारी इस पर कोई स्पष्ट जवाब नहीं दे पा रहे हैं। यह सुविधा 65 वर्ष से अधिक आयु के नागरिकों के लिए लागू है। प्रत्येक वर्ष जीर्णोद्धार की आवश्यकता है। इस कार्ड से वरिष्ठ नागरिक एक साल में 4000 किलोमीटर की यात्रा कर सकते हैं।

## सड़को के मरम्मत की देखभाल की जिम्मेदारी मनपा ने गुणवत्ता व्यवस्थापन को सौंपी

### 7 जोन में आठ कामनियो पर सौंपी जिम्मेदारी

**मुंबई** : सड़को की खस्ता हाल को लेकर मनपा की बड़ी छीछालेदर होती है सड़क मरम्मत के दौरान उसकी देखरेख की जिम्मेदारी मनपा ने अब निजी संस्थाओं पर सौंप दी है। मनपा प्रशासन ने मुंबई के 7 जोन में आठ संस्थाओं को जिम्मेदारी सौंपी है। बता दे की सड़को की खस्ता हाल को लेकर मनपा प्रशासन को बड़ी परेशानी झेलनी पड़ती है। अभी हाल ही में मुख्यमंत्री एकनाथ शिंदे ने मुंबई की सड़को पर बने गड्डों को लेकर मनपा आयुक्त इकबाल सिंह चहल को सीमेंट कंक्रीट की सड़क बनाने पर जोर देने का निर्देश दिया। मनपा प्रशासन इसी के चलते अगले एक साल में सड़को के निर्माण पर 4 हजार करोड़ का ठेका दिया। मनपा का उद्देश्य



है की अगले दो साल में मुंबई की अधिकांश सड़के सीमेंट कंक्रीट की हो जाए। मनपा प्रशासन सड़क कामों की गुणवत्ता पर नजर रखने के लिए जोन स्तर पर प्राइवेट कंपनियों को जिम्मेदारी सौंपी है। मनपा ने मुंबई के 7 जोन में आठ कंपनियों की नियुक्ति की है जिनकी जिम्मेदारी सड़को के कमा की गुणवत्ता पर नजर रहेगी। मनपा इसके पहले लगभग 6 साल पूर्व

प्राइवेट कंपनियों की नियुक्ति की थी। अब दोबारा प्राइवेट कंपनियों को सड़क के कामों पर नजर रखने की जिम्मेदारी डाली है। मनपा प्रशासन ने 7 जोन में 8 कंपनियों को यह जिम्मेदारी डाली है। मुंबई की सड़को पर बनने वाले गड्डों को लेकर मनपा प्रशासन को बड़ी परेशानी झेलनी पड़ी थी जिसके लिए मनपा ने मुंबई की अधिकांश सड़को को सीमेंट कंक्रीट करने का कदम उठाया है।

## तालुका पुलिस ने धारदार तलवार समेत चार को किया गिरफ्तार



**मुंबई** : कुसुंबा-मालेगांव मार्ग पर तालुका पुलिस ने जाल बिछाकर दोपहिया वाहन पर अवैध रूप से तलवारें ले जा रहे चार लोगों को गिरफ्तार किया है। इनके पास से चार तलवारों बरामद की गई हैं। यह जानकारी पुलिस अधीक्षक प्रवीण कुमार पाटील ने मंगलवार को सार्वजनिक की तालुका पुलिस में चार लोगों के खिलाफ मामला दर्ज किया गया है। पुलिस से मिली जानकारी के अनुसार तालुका पुलिस स्टेशन के पीआई दत्तात्रेय शिंदे को कल एक गुप्त सूचना मिली थी कि धुलिया तालुका में कुसुंबा से मालेगांव सड़क पर एक दोपहिया वाहन पर चार व्यक्ति अवैध रूप से तलवारें ले जा रहे थे। तदनुसार, उनके मार्गदर्शन में खोज दल ने जाल बिछाया और

तीनों को पकड़ लिया। जिसमें विशाल नाना भील 22, निवासी अनवर नाला, पिंपरी धुलिया, सुनील साहेबराव सोनवणे 25, एकलव्य नगर, अजनाले रोड, सडगांव, विकास प्रकाश मालचे 30, अमृतनगर, अजनाले रोड, सडगांव, को गिरफ्तार किया। वहीं सुनील नागो भील 36, सुभाष नगर, बालापुर फरार हो गया। पुलिस ने चारों बदमाशों से 6000 रुपए की चार धारदार तलवारों बरामद की हैं। अविनाश गहिविाड कर रहे हैं जांच इस मामले में चारों के खिलाफ महाराष्ट्र पुलिस कानून नियम सहित भारतीय शस्त्र अधिनियम, 135 1959 की धारा 4/25 के तहत मामला दर्ज किया है। आगे की जांच अविनाश गहिविाड द्वारा की जा रही है।

## मुंबई से घर आ रहा अधेड़ जहर खुरानी का शिकार



**मुंबई** : पट्टों कोतवालों क्षेत्र के आशापुर अठगवा निवासी रामकरन सिंह (50) मुंबई में प्राइवेट कंपनी में नौकरी करता है। वह लगभग 10 माह बाद मुंबई से घर आ रहा था। रविवार की शाम उद्योगनगरी एक्सप्रेस से मुंबई से प्रतापगढ़ के लिए निकला था। सोमवार शाम तकरीबन आठ बजे प्रतापगढ़ स्टेशन से घर जाने के लिए साधन की तलाश के दौरान वह जहरखुरानों का शिकार हो गया। उसे बेहोश कर उसके पास से 25 हजार नकद, मोबाइल, कपड़ा, सामान, बैग लुटकर चंपत हो गए। जहरखुरानों ने उसे रानीगंज के शेखपुर गांव के समीप सड़क किनारे बेहोशी की हालत में फेंक दिया।

## बरसाती बीमारी का असर धीरे धीरे होने लगा कम

### मलेरिया डेंगू के मरीज में गिरावट नहीं घट रहा गैस्ट्रो मरीज का प्रमाण

**मुंबई** : बरसात थमने के बाद अब बरसाती बीमारियों के मरीजों की संख्या में भी गिरावट होने लगी है। अगस्त महीने तक मलेरिया, डेंगू और गैस्ट्रो के मरीजों की संख्या में तेजी से उछाल हो रहा था जो पिछले 20 दिनों से बारिश के प्रमाण कम होने के बाद बरसाती मरीजों की संख्या में भी गिरावट दिखने लगी है। पिछले सप्ताह भर में मलेरिया के 89 और डेंगू के 29 मरीज मिले हैं जबकि गैस्ट्रो के 38 मरीज मिले हैं। गैस्ट्रो के मरीजों की संख्या में अभी तक कोई कमी होती नहीं नजर आ रही है।

उल्लेखनीय है कि इस साल मानसून कुछ दिनों के लिए अधिक रहा। जून महीने में बारिश कम थी जिससे मुंबई में पानी की कटौती की शुरुआत हो गई थी।



लेकिन जुलाई की शुरुआत होते ही भारी बारिश होने लगी जिससे पानी कटौती तो दूर हो गई लेकिन बरसाती बीमारियों के मरीज बढ़ने लगे। बारिश के दौरान दूषित पानी सफ़ाई होने से गैस्ट्रो मरीजों की संख्या तेजी से बढ़ी। जो अब तक जारी है। पिछले एक सप्ताह में भी जहा मलेरिया और डेंगू के मरीजों में कमी आई वहीं गैस्ट्रो के मरीजों की संख्या में अभी भी बढ़ोत्तरी जारी है। इस एक सप्ताह में भी 38 मरीज गैस्ट्रो के पाए गए जबकि मलेरिया के 89 और डेंगू से 29 मरीज पाए

गए। अगस्त महीने में मलेरिया के 736, स्वाइन फ्लू के 183, डेंगू के 147 और लेप्टो के 61 मरीज मिले थे। जबकि पिछले एक सप्ताह में मलेरिया के 89, डेंगू के 29 गैस्ट्रो के 38, लेप्टो 6 और पीलिया के 4 मरीज पाए गए हैं।

**स्वाइन फ्लू के मरीजों की संख्या में भी भारी गिरावट**  
स्वाइन फ्लू के मरीजों की संख्या में अब गिरावट देखी जा रही है अगस्त महीने में स्वाइन फ्लू के 183 मरीज मिले थे जबकि पिछले एक सप्ताह में मात्र 3 मरीज ही मिले हैं।



# उद्योग से परामर्श के बाद वसूला जा रहा है पेट्रोलियम उत्पादों पर अप्रत्याशित लाभ कर: सीतारमण



**मुंबई, एजेंसी।** वित्त मंत्री निर्मला सीतारमण ने सोमवार को कहा कि पेट्रोलियम उत्पादों और कच्चे तेल पर अप्रत्याशित लाभ कर अचानक नहीं, बल्कि उद्योग के साथ नियमित परामर्श के साथ वसूला जा रहा है।

उन्होंने वीडियो कॉन्फ्रेंस के जरिए आयोजित

एक कार्यक्रम में कहा कि अप्रत्याशित लाभ कर (विंडफॉल टैक्स) को अचानक लगाया गया कर कहना ठीक नहीं है, क्योंकि इसका निर्धारण उद्योग के साथ परामर्श के साथ किया जाता है। वित्त मंत्री ने एलारा कैपिटल द्वारा आयोजित इस कार्यक्रम में कहा, "उद्योग को पूरी तरह भरोसे में लेने के बाद ही इस

## महामारी से उबरने के बाद भी दुनिया के सामने कई नई चुनौतियां

वित्त मंत्री निर्मला सीतारमण ने सोमवार को कहा कि महामारी से उबरने के बाद भी दुनिया कई नई चुनौतियों का सामना कर रही है। उन्होंने 'अश्वमेध-एलारा इंडिया डायलॉग 2022' के मौके पर वीडियो कॉन्फ्रेंस के जरिए अपने संबोधन में कहा, "भारत को 2047 तक विकसित देश बनने के लिए बहुत सी चीजों को फिर से आकार देना होगा। इस लक्ष्य को पाने के लिए डिजिटलीकरण, शिक्षा और बुनियादी ढांचा सबसे बड़े साधन हैं।" सीतारमण ने कहा कि पेट्रोलियम उत्पादों और कच्चे तेल पर अप्रत्याशित लाभ कर अपने आप नहीं, बल्कि उद्योग के साथ नियमित परामर्श के साथ वसूला जा रहा है। उन्होंने कहा कि कर आधार बढ़ाना एक प्रमुख मुद्दा है और ऐसा अधिक उचित ढंग से तथा तकनीक की मदद से किया जाएगा।

विचार को लागू किया गया।" सीतारमण ने कहा, "जब हमने इस बारे में सुझाव दिया, तो हमने उद्योग जगत से कहा था कि हर 15 दिनों में कर की दर की समीक्षा की जाएगी और हम ऐसा कर रहे हैं।" वैश्विक सूचकांक में बांड को शामिल करने पर उन्होंने कहा कि महामारी के बाद से कई चीजें बदल गई हैं। कोषों की आवक के मामले में खासतौर से ऐसा है। सीतारमण ने कहा कि फंड की आवक उम्मीद के मुताबिक नहीं रही है। निश्चित रूप से इसकी बड़ी वजह महामारी है। उन्होंने कहा, "हालांकि, मैं जल्द ही इस पर एक तार्किक निष्कर्ष की उम्मीद करती

हूँ।" यह पूछने पर कि क्या सरकार कर-जीडीपी अनुपात बढ़ाने की योजना बना रही है, उन्होंने कहा कि कर आधार को बढ़ा करना एक ऐसा मुद्दा है, जिसके लिए बहुत अधिक परामर्श और विश्लेषण की जरूरत है। वित्त मंत्री ने कहा, "लेकिन हम यह सुनिश्चित करना चाहते हैं कि ऐसा अधिक उचित ढंग से तथा तकनीक की मदद से किया जाए।" उन्होंने कहा, "भारत को 2047 तक विकसित देश बनने के लिए बहुत सी चीजों को फिर से आकार देना होगा। इस लक्ष्य को पाने के लिए डिजिटलीकरण, शिक्षा और बुनियादी ढांचा सबसे महत्वपूर्ण साधन हैं।

## किसानों की आय दोगुनी करने वाला ओडिशा देश का एकमात्र राज्य: पटनायक

**नयी दिल्ली, एजेंसी।** मुख्यमंत्री नवीन पटनायक ने रविवार को दावा किया कि किसानों की आय दोगुनी करने वाला ओडिशा देश का एकमात्र राज्य है। उन्होंने कहा कि किसान राज्य की रीढ़ हैं और उनके कठिन परिश्रम से राज्य को चार बार कृषि कर्मण पुरस्कार मिले हैं।

पटनायक को उनके विशिष्ट और उत्कृष्ट नेतृत्व गुणों के लिए कैपिटल फाउंडेशन लाइफटाइम



अचीवमेंट अवार्ड से सम्मानित किया गया। पूर्व प्रधान न्यायाधीश एन वी रमण ने यहां एक कार्यक्रम में मुख्यमंत्री को यह पुरस्कार प्रदान किया।

पटनायक ने यह कहते हुए यह पुरस्कार राज्य के साढ़े चार करोड़ लोगों को समर्पित किया कि वे लगातार 22 वर्षों से उन्हें सेवा करने के लिए आशीर्वाद दे रहे हैं। मुख्यमंत्री ने कहा कि किसान हमेशा से उनके राज्य की रीढ़ रहे हैं और उनके कठिन

परिश्रम से ही राज्य को चार बार कृषि कर्मण पुरस्कार मिले हैं। उन्होंने कहा, "ओडिशा किसानों की आय दोगुनी करने वाला देश का एकमात्र राज्य है।" केंद्र सरकार खाद्यान्न उत्पादन में सबसे अच्छा प्रदर्शन करने वाले राज्यों को कृषि कर्मण पुरस्कार प्रदान करती है। पटनायक ने कहा कि कभी 'गरीबी' के लिए जाने वाला ओडिशा अब देश में सबसे तेजी से 'गरीबी घटाने' के लिए चर्चा में है।

## चीन में मंदी से कई मायनों में भारतीय अर्थव्यवस्था को फायदा: वित्त सचिव

**नई दिल्ली, एजेंसी।** वित्त सचिव टी. वी. सोमनाथन ने कहा है कि चीन की अर्थव्यवस्था में सुस्ती से कई मायनों में भारतीय अर्थव्यवस्था को फायदा मिल सकता है। उन्होंने कहा कि चीन की अर्थव्यवस्था काफी बड़ी है और इसका असर उन सभी देशों पर होगा जिनके साथ चीन का व्यापार है और भारत का भी चीन के साथ खासा व्यापार है। लेकिन भारत चीन से भारी मात्रा में आयात करता है और चीन को निर्यात कम करता है। और चीन में सुस्ती से उन देशों पर अधिक फर्क पड़ेगा जो चीन को निर्यात अधिक करते हैं। चालू वित्त वर्ष 2022-23 में अप्रैल-जुलाई में चीन से होने वाले आयात में पिछले वित्त वर्ष की समान अवधि के मुकाबले 24.7 फीसद की बढ़ोतरी दर्ज की गई। इन चार महीनों में चीन के साथ भारत का व्यापार घाटा 28.6 अरब डालर का हो चुका है। वहीं चालू वित्त वर्ष के पहले चार महीनों में चीन होने वाले निर्यात में 33.4 फीसद की गिरावट आई है और इस अवधि में भारत ने चीन को सिर्फ 5.9



अरब डालर का निर्यात किया है।

सोमनाथन ने कहा कि बड़ी अर्थव्यवस्था होने के नाते चीन भारी मात्रा में प्रमुख वस्तुओं के साथ तेल का बड़ा उपभोक्ता है। चीन में सुस्ती से इन वस्तुओं की खपत में कमी आएगी जो भारत के पक्ष में हो सकता है। उन्होंने कहा कि निश्चित रूप से चीन में सुस्ती अच्छी बात नहीं है कि लेकिन इससे भारत पर खास प्रतिकूल असर नहीं होगा। आर्थिक विशेषज्ञों के मुताबिक चीन की खपत कम होने लगी है और चीन के विभिन्न आर्थिक पैमाने के परिणाम इस बात को जाहिर कर रहे हैं। चीन में खपत कम होने से वैश्विक स्तर पर प्रमुख वस्तुओं के साथ कच्चे तेल की कीमत कम हो सकती है जिसका

लाभ भारत को मिल सकता है। भारत अपने निर्यात से जुड़े कई कच्चे माल के लिए चीन पर निर्भर करता है और वस्तुओं की कीमत कम होने से भारत का आयात बिल कम होगा। कच्चे तेल के दाम कम होने से भी भारत के आयात बिल के साथ घरेलू स्तर पर महंगाई में कमी आएगी।

आर्थिक विशेषज्ञों के मुताबिक चीन में सुस्ती से वैश्विक स्तर पर होने वाले नए निवेश के लिए भारत प्रमुख स्थान के रूप में उभर सकता है और इसके संकेत मिलने लगे हैं। विशेषज्ञों के मुताबिक चीन में सुस्ती एवं जीरो कोविड नीति को देखते हुए अमेरिका की कंपनियों अपनी सप्लाई को लेकर चिंतित है और वे भारत को विकल्प के रूप में टटोलने लगे हैं। जुलाई माह में चीन के औद्योगिक उत्पादन में गिरावट के साथ बेरोजगारी भी बढ़ गई है। अर्थशास्त्री वर्ष 2022 में चीन की विकास दर चार फीसद से कम रहने का अनुमान लगा रहे हैं जबकि पहले यह अनुमान 5.5 फीसद तक का था।

## ग्रामीण इलाकों में बैंकिंग को आसान बनाने की कवायद, दिसंबर 2022 तक 300 शाखाएं खोलेंगे सरकारी बैंक

**नई दिल्ली, एजेंसी।** देश के दूर-दराज के इलाकों में रहने वाले लोगों को भी बैंकिंग सेवाओं का लाभ मिल सके, इसके लिए वित्तीय समावेशन अभियान के तहत सरकारी बैंक दिसंबर 2022 तक विभिन्न राज्यों में करीब 300 नई शाखाएं खोलेंगे। ये शाखाएं 3,000 से अधिक आबादी वाले ऐसे गांवों में खोली जाएंगी, जहां अभी तक एक भी बैंक नहीं है।

सबसे अधिक 95 शाखाएं राजस्थान में खोली जाएंगी। मध्य प्रदेश में 54 शाखाएं खोली जाएंगी। वहीं गुजरात में 38, महाराष्ट्र में 33, झारखंड में 32 और उत्तर प्रदेश में 31 शाखाएं खुलेंगी। बता दें कि पिछले महीने वित्तीय सेवा सचिव के साथ सार्वजनिक क्षेत्र के बैंकों के प्रमुखों की बैठक में ग्रामीण क्षेत्रों में शाखाएं खोलने के संबंध में प्रगति की समीक्षा की गई थी। एक रिपोर्ट में बताया है कि बैंकों को संबंधित राज्य स्तरीय बैंकर्स समिति (एसएलबीसी) द्वारा दिसंबर 2022 तक आवंटित स्थानों पर शाखाएं खोलने के लिए कहा गया है। इस स्कीम के तहत बैंक ऑफ बड़ोदा सबसे अधिक 76 शाखाएं खोलेंगी, जबकि भारतीय स्टेट बैंक 60 नई शाखाएं शुरू करेगा। वित्तीय समावेशन सरकार की राष्ट्रीय प्राथमिकता है, क्योंकि यह आम जनता के विकास से जुड़ा अहम सवाल है। वित्तीय समावेशन का मतलब यह है कि

सभी को मुनासिब दाम पर बैंकों और वित्तीय संस्थानों की सेवाएं मिल सकें। यह गरीबों को देश की वित्तीय और बैंकिंग प्रणाली में अपनी बचत का निवेश करने का अवसर प्रदान करता है। यह उन्हें गांवों में रहने वाले अपने परिवारों को पैसे भेजने के अलावा सूदखोर साहूकारों के चंगुल से बाहर



निकालने का भी एक जरिया है।

वर्तमान सरकार प्रधानमंत्री जन धन योजना सहित अपनी विभिन्न योजनाओं के माध्यम से हाशिए पर और सामाजिक-आर्थिक रूप से उपेक्षित वर्गों तक बैंकिंग सेवाओं की पहुंच बनाने के लिए प्रतिबद्ध है। 28 अगस्त 2014 से बैंकों ने पीएमजेडीवाय के तहत 46 करोड़ से अधिक बैंक खाते खोले गए हैं। इन खातों में 1.74 लाख करोड़ रुपये की जमा राशि है।



## 4 दिनों तक लाइव फायर ड्रिल, दलाई लामा को आमंत्रण, चीन रुकेगा नहीं तो ताइवान भी झुकेगा नहीं

ताइपे (एजेंसी)।

चीन की साजिशों को नाकाम करने के लिए ताइवान ने बड़ी तैयारी की है। आज से ताइवान की सेना चार दिनों तक पींगटू काउंटी में लाइव फायर ड्रिल करने जा रही है। जिसमें वो युद्ध के हालात में अपनी सैन्य तैयारियों को परखेगी। चीन ने एक बार फिर ताइवान में घुसपैठ की कोशिश की है। ताइवान के अरबपति कारोबारी ने 33 लाख ताइवानी नागरिकों को मिलिट्री ट्रेनिंग देने का ऐलान किया है। वहीं ताइवान की राष्ट्रपति साई इंग वेन ने भी चीन की धमकियों से बेपरवाह होकर वैश्विक संबंधों को मजबूत करने का संकल्प लिया है। वीडियो संदेश के जरिए ताइवानी राष्ट्रपति ने साफ किया कि वो किसी के भी दबाव में झुकने वाली नहीं है। ताइवान और वहां के लोग लोकतांत्रिक सरकारों के सहयोग बढ़ाने को तैयार हैं।

**ताइवान ने दलाई लामा को किया आमंत्रित**

चीन के खिलाफ ताइवान ने बड़ा पॉलिटिकल कदम उठाया है। पॉलियामेंट ग्रुप ने तिब्बती धर्म गुरु दलाई लामा को ताइपे आने का न्यौता दिया है। तिब्बत लोकतंत्र दिवस के मौके पर ताइवान के पॉलियामेंट ग्रुप ने एक कार्यक्रम आयोजित किया था। ताइवान ने तिब्बती लोगों के साथ मित्रता बढ़ाने की अपील भी की है।



ताइवान सांसद समूह के अध्यक्ष लिन चांग जुओ ने कहा कि ताइवान और तिब्बत दो समान मूल्यों वाले मित्र समाज हैं। उन्होंने उम्मीद जताई कि अंतरराष्ट्रीय समुदाय तिब्बतियों के लोकतांत्रिक अधिकारों की रक्षा करेगा।

**यूक्रेन पर रूस के आक्रमण से दुनिया ने एक सबक सीखा**

ताइवान के विदेश मंत्री जोसेफ वू ने कहा

है कि यूक्रेन पर रूस के आक्रमण से दुनिया ने एक सबक सीखा है कि एक देश एक सत्तावादी शासन के हमले को तब तक नहीं रोक पाएगा जब उसके पास पर्याप्त सैन्य शक्ति नहीं होगी। ताइवान को चीन की सेना की ओर बार-बार घुसपैठ का सामना करना पड़ रहा है। अमेरिकी हाउस की स्पीकर नैन्सी पेलोसी की यात्रा के बाद से दोनों देशों के बीच तनाव काफी बढ़ गया है।

## पांच दिनों के राजकीय दौरे पर काठमांडू पहुंचे भारतीय सेना प्रमुख

काठमांडू (एजेंसी)।

भारत के थल सेना प्रमुख जनरल मनोज पांडे रविवार को यहां पांच दिन की आधिकारिक यात्रा पर पहुंचे, जिसमें वह देश के शीर्ष सैन्य और असेन्य नेतृत्व के साथ विचार-विमर्श करेंगे। नेपाल के उप सेना प्रमुख लेफ्टिनेंट जनरल बाल कृष्ण कारकी ने यहां त्रिभुवन अंतरराष्ट्रीय हवाई अड्डे पर पहुंचने पर जनरल पांडे की अगवाणी की। जनरल पांडे को इस यात्रा के दौरान सोमवार को काठमांडू में एक समारोह में राष्ट्रपति बिद्या देवी भंडारी नेपाली सेना के जनरल की मानद उपाधि प्रदान करेंगी। यह परंपरा 1950 में शुरू हुई थी।

इसके तहत भारत भी नेपाली सेना प्रमुख को भारतीय सेना के जनरल की मानद उपाधि प्रदान करता है। नेपाल के सेना प्रमुख जनरल प्रभुराम शर्मा ने पिछले साल नवंबर में भारत के सेना प्रमुख के निमंत्रण पर भारत का दौरा किया था। उन्हें इस यात्रा के दौरान भारतीय सेना के जनरल की मानद उपाधि प्रदान की गयी थी।

जनरल पांडे इस दौरान वह पड़ोसी देश के असेन्य और सैन्य अधिकारियों के साथ द्विपक्षीय संबंधों को मजबूत करने के तरीकों पर विचार-विमर्श करेंगे। जनरल पांडे की काठमांडू में होने वाली चर्चा में अग्निपथ योजना के तहत भारत से नेपाल के गोरखा जवानों को शामिल किए जाने का विषय भी आ सकता है। खबरों के अनुसार, नेपाल ने भारत से कहा है कि नयी योजना के तहत भर्ती मौजूदा प्रावधानों के अनुरूप नहीं है। जनरल पांडे इस यात्रा में राष्ट्रपति भंडारी तथा प्रधानमंत्री शेर बहादुर देउबा से मुलाकात करेंगे और नेपाल के सेना प्रमुख जनरल प्रभुराम शर्मा से व्यापक चर्चा के साथ ही नेपाल के वरिष्ठ सैन्य एवं असेन्य नेताओं के साथ भी बैठक करेंगे। अपनी इस यात्रा में वह नेपाली सेना के मुख्यालय का भी दौरा करेंगे, जहां वह शहीद जवानों को श्रद्धांजलि देंगे और बल के वरिष्ठ अधिकारियों के साथ बातचीत करेंगे। सेना प्रमुख मंगलवार को नेपाल के प्रधानमंत्री से मुलाकात कर सकते हैं।

## काबुल में रूसी दूतावास के बाहर ब्लास्ट, दो रूसी राजनयिकों सहित 20 लोगों की मौत की खबर

काबुल (एजेंसी)।

राजधानी काबुल में सोमवार को रूसी दूतावास के बाहर ब्लास्ट हुआ है। बताया जा रहा है कि धमाका दारूलामान रोड के इलाके में हुआ है। ब्लास्ट में कम से कम 20 लोगों के मारे जाने की खबरें हैं। वहीं कई लोग घायल भी हैं, लेकिन घायलों की कितनी संख्या है इस बारे में कोई जानकारी नहीं मिली है। तालिबानी सरकार की तरफ से अभी तक इस बारे में कुछ भी नहीं कहा गया है। स्थानीय पुलिस की तरफ से कहा गया है कि आत्मघाती हमलावर दूतावास की तरफ बढ़ रहा था, तभी उस मार दिया गया है।

नागरिक ने बताया कि सोमवार को हुआ ब्लास्ट इतना शक्तिशाली था कि आसपास के घरों की खिड़कियों के कांच टूट गए। बताया

जा रहा है कि आमघाती हमलावर भीड़ को निशाना बनाना चाहता था। उसका निशाना वहां लोग थे, जो वीजा के लिए अप्लाई करने आए थे। रूसी मीडिया की तरफ से अभी इसकी जानकारी नहीं दी गई है, कि जिस समय ब्लास्ट हुआ उस समय रूस के एक राजनयिक बाहर आए थे और वह वीजा कैंडीडेट का नाम पुकार रहे थे। बताया जा रहा है कि हमले में दो रूसी राजनयिकों की भी मौत हो गई है। एजेंसी ने ब्लास्ट में कम से कम 20 लोगों के मारे जाने की बात कही है। साल 2016 में अफगानिस्तान स्थित रूसी दूतावास के करीब ब्लास्ट हुआ था। उस ब्लास्ट में कम से कम 12 लोगों की मौत हो गई थी और 20 से ज्यादा लोग घायल हो गए थे। तालिबान के शासन काल में धमाके होना अब सामान्य हो गया है।

## नासा मून मिशन एक नई अंतरिक्ष दौड़ की शुरुआत का प्रतीक है

मॉस्को (एजेंसी)।

सिडनी, 5 सितंबर (द कन्वरसेशन)। नासा ने इस शनिवार, तीन सितंबर को आर्टेमिस 1 चंद्र मिशन शुरू करने की योजना बनाई, क्योंकि सप्ताह की शुरुआत में पहले प्रयास में इंजन में समस्या के कारण अंतिम समय में इसे रद्द कर दिया गया था। यह मिशन 1972 के बाद पहली बार मानव को चंद्रमा पर भेजने की दिशा में एक रोमांचक कदम है। लेकिन इस बार यह केवल चंद्र की धरती पर हमारे पैरों के निशान छोड़ने के बारे में नहीं है बल्कि यह चंद्र संसाधनों के लिए एक नयी अंतरिक्ष दौड़ की शुरुआत का प्रतीक है। इस बार हर कोई चांद पर खनन करना चाहता है।

चंद्रमा पर लौटें आर्टेमिस कार्यक्रम के बारे में बहुत कुछ नया और प्रेरक है। आर्टेमिस 1 कार्यक्रम का पहला मिशन है और यह चंद्रमा की कक्षा में जाने के लिए प्रायोगिक उड़ान भरेगा और बिना चालक दल के 42-दिवसीय यात्रा के बाद पृथ्वी पर लौटेगा। इस यात्रा में एक नए लॉन्च वाहन, स्पेस लॉन्च सिस्टम (एसएलएस) का उपयोग किया जाएगा, जो वर्तमान में दुनिया का सबसे शक्तिशाली रॉकेट है। बोर्ड पर पुरुष और महिला के प्रतिरूप वाले तीन पुतले होंगे। नासा

इन पुतलों का उपयोग प्रक्षेपण यान के आराम और सुरक्षा और मनुष्यों के लिए स्पेसफ्लाइट कैप्सूल का परीक्षण करने के लिए करेगा।

बोर्ड पर कई अन्य प्रयोग भी किए गए हैं और जब कैप्सूल चंद्रमा के पास होगा तो डाटा प्रदान करने के लिए छोटे उपग्रहों की एक श्रृंखला प्रक्षेपित की जाएगी। इस मिशन से मिले सबक को आर्टेमिस 2 पर लागू किया जाएगा, जो मिशन 2024 के लिए योजनाबद्ध की गई है और इसमें एक महिला और पुरुष को चंद्रमा पर भेजे जाने की उम्मीद है। एक नयी अंतरिक्ष दौड़? हालांकि, चंद्रमा पर मानव का फिर से कदम रखना केवल खोज और ज्ञान की खोज के बारे में नहीं है। जिस तरह 1960 के दशक की अंतरिक्ष दौड़ शीत युद्ध की भूराजनीति से प्रेरित थी, उसी तरह आज के अंतरिक्ष कार्यक्रम आज की भू-राजनीति पर आधारित हैं। अमेरिका आर्टेमिस का नेतृत्व कर रहा है, जिसमें यूरोपीय अंतरिक्ष एजेंसी और ऑस्ट्रेलिया सहित कई अन्य मित्र राष्ट्र शामिल हैं। चीन और रूस अपने-अपने मून कार्यक्रम पर सहयोग कर रहे हैं। वे 2026 में मनुष्य को चंद्रमा पर उतारने की योजना बना रहे हैं। भारत भी रोबोटिक मून लैंडर्स और लूनर स्पेसफ्लाइट प्रोग्राम पर काम कर रहा है। संयुक्त अरब अमीरात (यूएई) भी इस साल

नवंबर में एक चंद्र लैंडर प्रक्षेपित करने की योजना बना रहा है। इस दौड़ का दीर्घकालिक लक्ष्य चंद्र संसाधनों का अधिग्रहण करना है। चंद्रमा पर संसाधन चंद्रमा के दक्षिणी क्षेत्रों में पानी की बर्फ का पता चला है और आशा है कि ईंधन के लिए इस्तेमाल की जा सकने वाली कुछ गैसों का भी खनन किया जा सकता है। इन संसाधनों का उपयोग चंद्र आधारों (लूनार बेस) पर और चंद्रमा के निकट दीर्घकालिक मानव निवास स्थान के निर्माण में किया जा सकता है, साथ ही साथ चंद्रमा की परिक्रमा करने वाले स्थायी अंतरिक्ष स्टेशन जैसे कि नासा के पूर्वनियोजित 'गेटवे' के निर्माण में किया जा सकता है। ऑस्ट्रेलियाई अंतरिक्ष एजेंसी आर्टेमिस कार्यक्रम का हिस्सा बनने के लिए ऑस्ट्रेलियाई उद्योग का समर्थन कर रही है और मंगल ग्रह पर अमेरिका की बाद की यात्राओं की योजना बना रही है। चंद्र खनन प्रयासों में सहायता के लिए ऑस्ट्रेलियाई वैज्ञानिक भी चंद्र रोवर विकसित कर रहे हैं। नियम क्या हैं? अगले पांच वर्षों में हम चंद्रमा पर इस नयी दौड़ के आसपास भारी राजनीतिक तनाव बढ़ने की उम्मीद कर सकते हैं। एक प्रश्न जिसका उत्तर अब तक नहीं मिला है, वह है- चंद्रमा पर गतिविधियों को कौन से नियम नियंत्रित करेंगे?

## 7 साल की उम्र में मिले थे 0 वोट, आज बर्नी ब्रिटेन की नई पीएम, जानें लिज ट्रस का पार्षद से प्रधानमंत्री तक का सफर

लंदन। (एजेंसी)।

ऋषि सुनक बनाम लिज ट्रेस यानी ब्रिटेन के प्रधानमंत्री बनने की रेस खत्म हो गई। लिज ट्रेस ने 20 हजार से ज्यादा वोटों से ऋषि सुनक को मात दे दी। ट्रेस कंजर्वेटिव पार्टी के कार्यकर्ताओं की पहली पसंद बनीं। उन्हें ऋषि सुनक के खिलाफ अच्छी-खासी बढ़त प्राप्त हुई। ट्रेस को 81 हजार 326 वोट मिले जबकि सुनक को 60 हजार 399 वोट प्राप्त हुए। सरकारी स्कूल में शिक्षा ग्रहण करने वाली 46 साल की लिज ट्रेस की जिंदगी व राजनीतिक सफर काफी रोचक रहा है। उनके पिता गणित के प्रोफेसर और मां एक नर्स थीं। अपनी शिक्षा पूरी करने के बाद कुछ समय तक ट्रेस ने अकाउंटेंट

के रूप में भी काम किया है। जिसके बाद वो राजनीति में आ गईं। लेबर पार्टी समर्थक परिवार से आने वाली ट्रेस ने अपने राजनीतिक जीवन की शुरुआत लिबरल डेमोक्रेटिक पार्टी से की थी।

**नहीं मिला था एक भी वोट**

लिज से जुड़ा एक दिलचस्प वाक्या भी है जब उन्हें एक भी वोट प्राप्त नहीं हुआ था, जिसका जिक्र एक बार खुद ही लिज ने किया था। ट्रेस ने पुराने दिनों को याद करते हुए बताया था कि जब वो सात साल की थीं तो स्कूल के मांक इलेक्शन में उन्होंने मांगरिट थेचर की भूमिका निभाई थी। हालांकि उन्हें एक भी वोट नहीं मिला था। उन्होंने कहा था कि हस्तिंग में

अपनी समझ में एक जोरदार भाषण दिया था। लेकिन आखिर में मुझे एक भी वोट नहीं मिले।

**पार्षद से प्रधानमंत्री तक**

लिज ट्रेस के राजनीतिक सफर की शुरुआत 2001 के आम चुनावों के जरिये हुई थी। उन्होंने हेम्सवर्थ, वेस्ट यॉर्कशायर से टोरी/कंजर्वेटिव पार्टी की उम्मीदवार के रूप में पर्चा भरा था। हालांकि उन्हें हार का सामना करना पड़ा। ट्रेस ने 2005 में वेस्ट यॉर्कशायर पार्टी की उम्मीदवार के रूप में पर्चा भरा था। लेकिन हार का सामना करना पड़ा। ट्रेस ने 2005 में ही काल्डर वैली सीट से फिर चुनाव लड़ा लेकिन इस बार भी उन्हें एक और हार का सामना करना पड़ा। चार मई 2006 को

उन्होंने पहला चुनाव पार्षद के तौर पर जीता। इसके बाद 2010 में वह पहली बार सांसद चुनी गईं। 2010 में सांसद बनीं और 2012 में देश की शिक्षा मंत्री बनीं। 2016 में न्याय सचिव का पद संभावा। 2017 में उन्हें ट्रेजरी प्रमुख का पद दे दिया गया। 2019 में जब बोरिस जॉनसन प्रधानमंत्री बने तो लिज ट्रेस को विदेश सचिव बना दिया गया।


**टीम बोरिस से आती हैं ट्रेस**

46 साल की लिज ने अपने राजनीतिक जीवन की शुरुआत लिबरल डेमोक्रेटिक पार्टी से की थी। लेकिन बाद में वो कंजर्वेटिव पार्टी में शामिल हो गईं। बता दें कि ब्रिटेन में दो मेन पार्टियां हैं। एक कंजर्वेटिव पार्टी जिसे दक्षिणपंथी विचारों वाली मानी जाती है। वहीं



दूसरी लेबर पार्टी है जो वामपंथी पार्टी है। लिज ट्रेस का यूक्रेन और रूस के युद्ध के प्रति रवैया शुरुआत से ही कड़ा रहा है। यूके की तरफ से जो प्रतिबंध एक-एक कर रूस पर लगाए गए उसमें लिज ट्रेस का बहुत बड़ी भूमिका रही है। बोरिस जॉनसन ने बीते दिनों यूक्रेन जाकर व्लादोमीर जेलेन्स्की से

मुलाकात भी की थी। लिज ट्रेस शुरुआत से ही ऑल टाइम फेवरेट नहीं मानी जा रही थी। ट्रेस टीम बोरिस जॉनसन से हैं। जॉनसन हर संभव प्रयास कर रहे थे कि ऋषि सुनक को रोका जाए। ब्रिटेन में टैक्स, बेगिजट और इकोनॉमी मुख्य मुद्दा इस चुनाव में रहा।



बॉलीवुड फिल्म ब्रह्मास्त्र का हर कोई बड़ी ही बेसब्री से इंतजार कर रहा है. इस फिल्म को लेकर सोशल मीडिया पर एक बड़ा बज बना हुआ है कि डायरेक्टर अयान मुखर्जी की ब्रह्मास्त्र ओपनिंग डे पर रिकॉर्डतोड़ कमाई करेगी. इस बीच अब ब्रह्मास्त्र की रिलीज के पहले दिन बॉक्स ऑफिस कलेक्शन के संभावित आंकड़े सामने आए हैं, जिससे ये अंदाजा लगाया जा सकता है कि बॉलीवुड सुपरस्टार रणबीर कपूर की ब्रह्मास्त्र ओपनिंग पर 25-30 करोड़ की कमाई

करेगी. गौरतलब है कि फिल्म ब्रह्मास्त्र के ट्रेलर के बाद ये पता लग गया था कि ये फिल्म बॉक्स ऑफिस पर कुछ कमाल जरूर दिखाएगी. गौर किया जाए तो ब्रह्मास्त्र के ओपनिंग डे बॉक्स ऑफिस प्रीडिक्शन की तरफ तो हाल ही में ट्रेड एनालिस्ट सुमित कडेल ने अपने ऑफिशियल इंस्टाग्राम हैंडल पर इसकी जानकारी पेश की है. बतौर सुमित बॉलीवुड अभिनेता रणबीर कपूर कि फिल्म बॉक्स ऑफिस पर ओपनिंग डे के मौके पर 25 से 30 करोड़ का कलेक्शन कर सकती है. इसके अलावा चर्चा की जाए ब्रह्मास्त्र के वीकेड कलेक्शन की तरफ तो वह लगभग 80-90 करोड़ के बीच रह सकता है.

**...संजू का रिकॉर्ड तोड़ पाएगी ब्रह्मास्त्र, पहले दिन कर सकती है इतनी कमाई!**

## ईशा कोपिकर

ने गणपति उत्सव को बनाया ईको-फेंडली

मुंबई (उत्तम हिन्दू न्यूज): बॉलीवुड अभिनेत्री ईशा कोपिकर प्रकृति को नुकसान पहुंचाए बिना गणेश उत्सव मनाने में विश्वास करती हैं

और इस तरह उन्होंने एक पर्यावरण के अनुकूल मूर्ति बनाई और सजावट के लिए उन्होंने फूलों और मिट्टी के दीयों का उपयोग किया। अभिनेत्री ने कहा, मैं प्लास्टिक से बने सजावट का उपयोग करने से बचती हूँ और गणेश उत्सव के लिए पंडालों को सजाने के लिए ताजे फूलों, पत्तियों और दीयों का उपयोग करती हूँ। हम रंगोली भी बना सकते हैं और गणपति समारोह में प्राकृतिक सुंदरता जोड़ सकते हैं। प्राकृतिक उत्पादों का उपयोग कर घर को कैसे सजाया है और गणपति की मूर्ति कैसे बनाई है। इस बारे में जानकारी देते हुए अभिनेत्री ने साझा किया, स्टोर से खरीदे गए प्लास्टिक के फूल, मिट्टी से बने लोगों के साथ सिलाई करने के विचार को बदलना, धागा, कपड़े, कागज से मूर्ति बनाने आदि से वास्तव में फर्क पड़ता है। मुझे लगता है कि हमारी ओर से थोड़ी सी सोच दुनिया की मदद करने में बहुत कारगर हो सकती है। ईशा को एक विवाह.. ऐसा भी, मैंने प्यार क्यों किया? में उनकी भूमिकाओं के लिए जाना जाता है। वह अपनी अगली परियोजना के लिए पूरी तरह तैयार है जिसमें आर. रविकुमार द्वारा निर्देशित तमिल साइंस-फिक्शन फिल्म अयलान शामिल है। इसमें मुख्य भूमिकाओं में शिवकार्तिकेयन, रकुल प्रीत सिंह, शरद केलकर और ईशा हैं।



# कैटरिना कैफ

चैट शो 'कॉफी विद करण' में करती दिखेंगी सुहागरात की बात

मुंबई (उत्तम हिन्दू न्यूज): अभिनेत्री कैटरिना कैफ भूत के सह-कलाकार ईशान खट्टर और सिद्धार्थ चतुर्वेदी के साथ कॉफी विद करण चैट शो के दसवें एपिसोड में सुहागरात के बारे में बात करती दिखेंगी। इससे पहले इसी शो में आलिया भट्ट ने सुहागरात की अवधारणा को एक मिथक के रूप में खारिज कर दिया था। हाल ही में कैटरिना कैफ ने अभिनेता विक्की कौशल से शादी की थी, तो इस शो के दौरान अभिनेत्री ने अपने शादी के अनुभव से सुहागरात के बारे में बात की। सामने आए प्रोमो में दिख रहा है

कि अभिनेत्री ने कहा, हमेशा सुहागरात की होना जरूरी नहीं है। यह सुहागदिन भी हो सकता है। रिदेश सिध्वानी और फरहान अख्तर के एक्सेल एंटरटेनमेंट के प्रोडक्शन में बनी आगामी एडवेंचर कॉमेडी फोन भूत एक हॉरर कॉमेडी है। कॉफी विद करण सीजन 7 का प्रसारण डिज्नी प्लस हॉटस्टार पर होता है।

**'आशिकी-3' में काम करेंगे कार्तिक आर्यन**

मुंबई (उत्तम हिन्दू न्यूज): बॉलीवुड अभिनेता कार्तिक

आर्यन फिल्म आशिकी 3 में काम करते नजर आएंगे। वर्ष 1990 में प्रदर्शित सुपरहिट फिल्म आशिकी का तीसरा संस्करण निर्माता मुकेश भट्ट और निर्माता भूषण कुमार लेकर आ रहे हैं। आशिकी 3 को अनुराग बसु निर्देशित करेंगे और फिल्म का म्यूजिक प्रीतम कंपोज करेंगे। इस फिल्म में लीड रोल में कार्तिक आर्यन नजर



आएंगे। निर्माता मुकेश भट्ट ने कहा, आशिकी की रिलीज से एक दिन पहले 16 अगस्त 1990 की शाम, गुलशनजी और मैं बहुत घबराए हुए थे, अगले दिन सारे रिकॉर्ड ब्रेक हो गए और एक नया इतिहास रच दिया गया। आज भूषण, प्रीतम, अनुराग और देश के दिल कार्तिक के साथ, मैं सभी को इस बात का विश्वास दिलाना चाहता हूँ कि आशिकी 3 पहले की तरह प्यार का जशन मनाएगी। निर्माता भूषण कुमार ने कहा, जिन फिल्मों की कहानी और संगीत ने हमारे दिलों को छुआ है, उन्हें फिर से जीने का समय आ गया है! मुकेश जी के सहयोग से हमें आशिकी 3 की घोषणा करते हुए बेहद खुशी हो रही है, जिसे मेरे ऑल टाइम फेवरेट निर्देशक अनुराग बसु डायरेक्ट कर रहे हैं।

## ऋतिक रौशन ने शेयर किया विक्रम वेधा का पोस्टर

मुंबई (उत्तम हिन्दू न्यूज): बॉलीवुड अभिनेता ऋतिक रौशन ने अपनी आने वाली फिल्म विक्रम वेधा का पोस्टर सोशल मीडिया पर शेयर किया है। सुपरहिट तमिल फिल्म विक्रम वेधा के हिंदी रीमेक में ऋतिक रौशन और सैफ अली खान की मुख्य भूमिका है। फिल्म का निर्देशन पुष्कर-गायत्री कर रहे हैं, जिन्होंने तमिल फिल्म विक्रम वेधा का निर्देशन किया था। ऋतिक रौशन ने अपने इंस्टाग्राम अकाउंट से अपनी फिल्म विक्रम वेधा का दो पोस्टर शेयर किया है। फिल्म के पोस्टर में ऋतिक रौशन और सैफ अली खान जबरदस्त एक्शन में नजर आ रहे हैं। दोनों के हाथ में



गन है और गुस्से में फायर करते हुए दिखाई दे रहे हैं। ऋतिक रौशन ने इसके साथ लिखा है, इस बार सिर्फ मजा ही नहीं, ताज्जुब भी होगा। इसके साथ ही बताया कि फिल्म विक्रम वेधा का ट्रेलर 8 सितंबर को रिलीज होगा। तमिल फिल्म विक्रम वेधा में आर माधवन और विजय सेशुपति लीड रोल में

थे। ऋतिक रौशन, विजय सेतुपति द्वारा निभाए गए एक शातिर अपराधी की भूमिका निभा रहे हैं, जबकि सैफ अली खान आर. माधवन द्वारा निभाई एक पुलिस अधिकारी की भूमिका में नजर आने वाले हैं। यह फिल्म 30 सितंबर 2022 को सिनेमाघरों में रिलीज होगी।





अगर फाइटर प्लेन की ओर जोशीले कदमों से बढ़ता पायलट आपको एयरफोर्स की दुनिया की तरफ खींचता है, तो चले आइए इंडियन एयरफोर्स म्यूजियम। यहाँ आप कर सकते हैं एयरफोर्स के संसार की सैर, जान सकते हैं इस सेना के हर हथियार का राज।

दिल्ली के पालम इलाके में मौजूद इस म्यूजियम में झाकियों, मॉडल्स, तस्वीरों के जरिए एयरफोर्स के इतिहास की जानकारी तो मिलेगी ही, साथ ही खुद के एकदम पास असली एयरक्राफ्टों को पाकर आप इस हवाई सेना के जोश से जरूर भर जाएंगे।

### कई हैं रंग

इस म्यूजियम में मौजूद इंडोर गैलरी आपको एयरफोर्स के इतिहास की हर कोने से परिचय कराएगा। यहाँ पहले विश्व युद्ध में रॉयल्स फ्लाइंग क्लब के लिए उड़ान से लेकर कारगिल ऑपरेशन और उसमें इस्तेमाल हुए एयरक्राफ्ट्स की हर जानकारी मिलेगी। वहीं 1971, सियाचीन वॉर, कारगिल जैसे तमाम ऑपरेशन में शहीद हुए एयरफोर्स के जवानों की दिलेरी के किस्से भी आपको यहाँ मिलेंगे। एयरफोर्स ऑपरेशंस की रोचक गैलरी में आपको हर युद्ध-संघर्ष के साथ-साथ शांतिकाल में भी एयरफोर्स के कई दिलचस्प पहलू नजर आएंगे और अगर एयरफोर्स की यूनिफॉर्म के अलग-अलग रंग और अंदाज से मुलाकात करना है, तो यहाँ यूनिफॉर्म गैलरी आपके लिए मौजूद है।


### यह है खास

चाहे लड़ाई में जीत पा चुके एयरक्राफ्ट हों या

# ऊंची उड़ान की यादें

ऑपरेशंस में ध्वस्त हुए एयरक्राफ्ट, इन सबको आप आउटडोर गैलरी में देख सकते हैं। 1971 में इंडियन एयरफोर्स के जब्त किए गए टैंक, गाड़ियां और पाकिस्तान के तबाह किए गए एयरक्राफ्ट भी यहाँ नजर आएंगे। इंडो-पाक वॉर के ठीक पहले फोर्स में शामिल हुआ विशाल सरफेस-टू-एयर मिसाइल सिस्टम वीके-75 (एसए-2) डिवाइना और वीके-75 (एसए-2) डिवाइना रडार भी यहाँ हैं। इनके अलावा वॉर ट्रॉफीज, इंजन और लाइट वीकल के अलावा मिग-21, मिग-23 और एएन-12 भी यहाँ देखे जा सकते हैं। वर्ल्ड वॉर 2 में शामिल हुए भारत के पहले एयरक्राफ्ट वेस्टलैंड वापिति-के 813 समेत लाइसेंसडर, वैपायर, हरिकेन, स्पिटफायर और टेंपेस्ट सब यहाँ मेन हैंगर में मौजूद हैं। यह म्यूजियम सोमवार, मंगलवार और सरकारी छुट्टियों के दिन बंद रहता है।





# शिंदे गुट की मांग पर महाराष्ट्र संकट पर आज सुप्रीम कोर्ट कर सकता है सुनवाई...!

**महाराष्ट्र** : महाराष्ट्र के राजनीतिक संकट पर आज सुप्रीम कोर्ट सुनवाई कर सकता है. मुख्य न्यायाधीश यूयू ललित और न्यायमूर्ति एस रवींद्र भट की पीठ ने कहा कि वह बुधवार को सुनवाई के लिए मामलों को सूचीबद्ध कर सकती है. महाराष्ट्र के मुख्यमंत्री एकनाथ शिंदे समूह की ओर से वरिष्ठ अधिवक्ता नीरज किशन कौल ने मामले की तत्काल सुनवाई की मांग की. कौल ने तत्काल सुनवाई के लिए मामले का उल्लेख करते हुए कहा कि मामला शीर्ष अदालत द्वारा पांच-न्यायाधीशों की संविधान पीठ को भेजा गया था. शिवसेना पर वर्चस्व के मामले में

भारत के चुनाव आयोग के समक्ष कार्यवाही पर सुप्रीम कोर्ट की ओर से रोक लगा दिया गया.

## शिंदे गुट ने तत्काल सुनवाई की मांग की

राज्य में आगामी स्थानीय निकाय चुनावों के बारे में पीठ को अवगत कराते हुए शिंदे गुट के वकील कौल ने कहा कि इस मुद्दे को तत्काल हल करने की आवश्यकता है. अगस्त में, शीर्ष अदालत की तीन-न्यायाधीशों की पीठ ने महाराष्ट्र राजनीतिक संकट के संबंध में दायर याचिका में शामिल मुद्दों को संवैधानिक पीठ के पास भेजा था. शीर्ष अदालत ने कहा था कि मामले की सुनवाई 25 अगस्त



को संविधान पीठ करेगी, लेकिन मामला अभी तक सुनवाई के लिए नहीं आया है. इसने भारत के चुनाव आयोग को एकनाथ शिंदे खेमे द्वारा 'असली' शिवसेना पार्टी के रूप में मान्यता के लिए दायर आवेदन और उसे धनुष और तीर के प्रतीक के आवंटन पर 25 अगस्त तक फैसला नहीं करने का आदेश दिया था.

शीर्ष अदालत ने उद्धव ठाकरे खेमे की ओर से पेश वरिष्ठ अधिवक्ता कपिल सिब्बल के अनुरोध पर शिवसेना के चुनाव चिन्ह मुद्दे पर अंतरिम राहत के लिए 25 अगस्त को मामला संविधान पीठ के समक्ष रखा था. शिवसेना के उद्धव ठाकरे के नेतृत्व वाले खेमे ने एकनाथ शिंदे समूह के 'असली' शिवसेना के रूप

में मान्यता के दावे पर भारत के चुनाव आयोग के समक्ष कार्यवाही पर रोक लगाने की मांग की थी. शीर्ष अदालत का यह आदेश शिवसेना के दोनों धड़ों की ओर से दायर कई याचिकाओं पर आया है. इससे पहले, सुप्रीम कोर्ट की तीन-न्यायाधीशों की पीठ ने कहा था कि महाराष्ट्र के राजनीतिक संकट से जुड़े कुछ मुद्दों पर विचार के लिए एक बड़ी संवैधानिक पीठ की आवश्यकता हो सकती है.

इसने महाराष्ट्र विधानसभा के अध्यक्ष राहुल नार्वेकर से शिवसेना के सदस्यों के खिलाफ जारी किए गए नए अयोग्यता नोटिस पर कोई

कार्रवाई नहीं करने के लिए भी कहा था. शिवसेना के दोनों धड़ों की ओर से सुप्रीम कोर्ट में कई याचिकाएं लंबित हैं. ठाकरे के नेतृत्व वाले गुट ने एकनाथ शिंदे को सरकार बनाने के लिए आमंत्रित करने के महाराष्ट्र के राज्यपाल भगत सिंह कोश्यारी के फैसले और स्पीकर के चुनाव और फ्लोर टेस्ट को चुनौती देने के लिए शीर्ष अदालत का दरवाजा खटखटाया था. याचिका में कहा गया है कि नवनिर्वाचित अध्यक्ष के पास शिंदे द्वारा नामित विधेय को मान्यता देने का अधिकार नहीं है क्योंकि उद्धव ठाकरे अभी भी शिवसेना की आधिकारिक पार्टी के प्रमुख हैं.

## साइरस मिस्त्री का अंतिम संस्कार किया गया

अनिल अंबानी, सुप्रिया सुले समेत कई लोग शामिल हुए

**मुंबई**: टाटा संस के पूर्व अध्यक्ष साइरस मिस्त्री का मंगलवार को मुंबई में अंतिम संस्कार कर दिया गया. इस दौरान अनिल अंबानी, सुप्रिया सुले समेत कई लोग शामिल हुए. मिस्त्री की रविवार को कार दुर्घटना में मौत हो गई थी. वह 54 वर्ष के थे मध्य मुंबई के वर्ली में साइरस मिस्त्री का इलेक्ट्रिक शवदाह गृह में हिन्दू रीति रिवाजों से उनका अंतिम संस्कार किया गया. मिस्त्री, 2012 से 2016 तक टाटा संस के अध्यक्ष थे. महाराष्ट्र के पालघर जिले में रविवार दोपहर



को हुई सड़क दुर्घटना में मिस्त्री और उनके दोस्त जहांगीर पंडोले की मौत हो गई थी. वे दोनों दक्षिण गुजरात स्थित उदवाडा से लौट रहे थे जो पारसी धर्म के लोगों के लिए सबसे पवित्र स्थल है. मिस्त्री का पार्थिव शरीर सफेद फूलों से सजे वाहन में जे जे अस्पताल से लाया

गया था और मंगलवार सुबह से वर्ली शवदाह गृह में रखा गया था ताकि मित्र और रिश्तेदार उनको श्रद्धांजलि दे सकें. पारसी समुदाय के सदस्यों, व्यवसायियों और नेताओं ने मिस्त्री के अंतिम संस्कार में हिस्सा लिया. साइरस मिस्त्री के बड़े भाई शापूर मिस्त्री, श्वसुर और वरिष्ठ वकील इकबाल छागला, उद्योगपति अनिल अंबानी और अजित गुलाबचंद और राष्ट्रवादी कांग्रेस पार्टी की सांसद सुप्रिया सुले इस मौके पर उपस्थित थीं.

## शवदाह गृहों को 4.31 लाख क्विंटल लकड़ी उपलब्ध कराएगी एमएसपीए

**मुंबई**: शवों को जलाने के लिए शवदाह गृहों में लकड़ी की आपूर्ति मंजूर करती है। मंजूर शव जलाने के लिए मुफ्त में लकड़ी उपलब्ध कराती है। अगले दो साल तक शवदाह गृहों में लकड़ी की कमी न हो लकड़ी खरीद के लिए मंजूर ने टेंडर निकाला है। अगले दो साल में शवदाह गृहों में 4 लाख 31 हजार 532 क्विंटल लकड़ी उपलब्ध कराया जाएगा। मुंबई के 49 शवदाह गृहों का संचालन बीएमसी करती है। जिसमें चंदनवाड़ी, बाण गंगा, भोईवाड़ा, सायन हिंदू शवदाह, वर्ली



हिंदू शवदाह, धारावी, ओशिवरा, मार्वे, चीता कैंप, देवनार, चरई, घाटकोपर हिंदू महासभा, भांडुप गुजराती सेवा मंडल और मुलुंड नागरिक सभा हिंदू शवदाह गृह शामिल हैं।

मंजूर के एक अधिकारी ने बताया कि सबसे ज्यादा 23646 क्विंटल लकड़ी बोरीवली के दौलत नगर हिंदू शवदाह गृह को 22470 क्विंटल लकड़ी सायन हिंदू शवदाह गृह को और भोईवाड़ा हिंदू शवदाह गृह को 21786 क्विंटल लकड़ी दी जाएगी। क्योंकि यहां सबसे ज्यादा शव जलाने के लिए आते हैं। यहां लकड़ियों की कमी न पड़े इसको देखते हुए यह निर्णय लिया गया है। घाटकोपर हिंदू महासभा शवदाह गृह को 19243 क्विंटल लकड़ी दी जाएगी। मंजूर अधिकारी ने बताया कि कोरोना के दौरान शवदाह गृहों में लकड़ी की किल्लत हो गई थी। उस दौरान लकड़ी की सप्लाई कम हो गई थी। इसको देखते हुए एक साथ दो साल का टेंडर जारी किया गया है।

## निडिल फ्री वैक्सीन से बढ़ेगी रोग प्रतिरोधक क्षमता

**मुंबई** : कोरोना वायरस को मात देने के लिए निडिल फ्री वैक्सीन (एडीए-एनसीओवी) को आपातकालीन उपयोग की मंजूरी देनेवाला चीन दुनिया में पहला देश बन गया है। इस वैक्सीन को तियानजिन स्थित कैनसिनो बायोलॉजिक्स इंक द्वारा बनाया गया है। ऐसे में अब इंजेक्शन की जरूरत नहीं पड़ेगी।

साथ ही इस नए वैक्सीन को सूंघते ही कोरोना की मुसीबत से मुक्ति भी मिल जाएगी। पहले संस्करण का मार्च 2020 में 'मन ट्रायल' किया गया था, जबकि फरवरी 2021 में इसे चीन के साथ ही मैक्सिको, पाकिस्तान, मलेशिया और हंगरी में इस्तेमाल किया गया। कैनसिनो का दावा है कि सूंघनेवाली



वैक्सीन सेलुलर प्रतिरक्षा को बढ़ाती है। साथ ही ट्रान्स्कुलर इंजेक्शन के बिना सुरक्षा को बढ़ावा देने के लिए म्यूकोसल प्रतिरक्षा को बढ़ाती है। कई

कंपनियां कोरोना वायरस से बचाव के लिए नाक के ऊतकों में एंटीबॉडी के प्रभावित करने वाले टीकों को विकसित करने पर विचार कर रही हैं। बहुत सारे लोग इंजेक्शन लगवाने से झिझकते हैं, ऐसे में ये टीके इंजेक्शन मुक्त होने की वजह से ज्यादा लोगों को आकर्षित करेंगे। इससे कोविड वारियंस पर से भी दबाव कम होने की

संभावना है। यह टीका का प्रारंभिक वन-शॉट वैक्सीन कोविड-19 के लक्षणों को रोकने में 66 फीसदी और गंभीर बीमारी के खिलाफ 91 फीसदी प्रभावी पाया गया है। यह चीन के बाहर उपयोग में सिनोवैक बायोटेक लिमिटेड और राज्य के स्वामित्व वाली सिनोफार्म ग्रुप कंपनी के टीकों से पीछे है।